

Opinjoni tal-Kumitat Ewropew tar-Reġjuni — Il-migrazzjoni legali

(2017/C 185/13)

Relatur: Olgierd GEBLEWICZ (PL/EPP), Marixxall tal-Provincja tal-Pomeranja tal-Punent.

Dokument ta' referenza: Proposta għal Direttiva tal-Parlament Ewropew u tal-Kunsill dwar il-kundizzjonijiet tad-dhul u tar-residenza ta' ċittadini ta' pajjiżi terzi għall-finijiet ta' impjeg b'hiliet għolja.

COM(2016) 378 final

I. RAKKOMANDAZZJONIJIET SABIEX JITRESSQU EMENDI

Emenda 1

Artikolu 2(h)

Test Propost mill-Kummissjoni	Emenda tal-KtR
<p>“kwalifiki ta' edukazzjoni oghla” tfisser kwalunkwe diploma, ċertifikat jew evidenza oħra ta' kwalifiki formali mahruġa minn awtorità kompetenti li jagħtu prova tat-tlestija b'suċċess ta' programm ta' edukazzjoni oghla post-sekondarja jew ta' edukazzjoni terzjarja ekwivalenti, jiġifieri sett ta' korsijiet ipprovduti minn stabbiliment edukattiv rikonoxxut bhala istituzzjoni ta' edukazzjoni oghla jew istituzzjoni ta' edukazzjoni terzjarja ekwivalenti mill-Istat fejn jinsab, fejn l-istudji meħtieġa għall-kisba ta' dawk il-kwalifiki jdumu mill-inqas tliet snin u jkunu jikkorrespondu mill-inqas għal livell 6 ta' ISCED 2011 jew għal livell 6 tal-EQF, skont il-liġi nazzjonali;</p>	<p>“kwalifiki ta' edukazzjoni oghla” tfisser kwalunkwe diploma, ċertifikat jew evidenza oħra ta' kwalifiki formali mahruġa minn awtorità kompetenti li jagħtu prova tat-tlestija b'suċċess ta' programm ta' edukazzjoni oghla post-sekondarja jew ta' edukazzjoni terzjarja ekwivalenti, jiġifieri sett ta' korsijiet ipprovduti minn stabbiliment edukattiv rikonoxxut bhala istituzzjoni ta' edukazzjoni oghla jew istituzzjoni ta' edukazzjoni terzjarja ekwivalenti mill-Istat fejn jinsab, fejn l-istudji meħtieġa għall-kisba ta' dawk il-kwalifiki jdumu mill-inqas tliet snin u jkunu jikkorrespondu mill-inqas għal livell 6 ta' ISCED 2011 jew għal livell 6 tal-EQF, skont il-liġi nazzjonali; proċeduri addizzjonali biex jiġi stabbilit il-livell tal-edukazzjoni u l-hiliet tagħhom isiru għal persuni bl-istatus ta' refuġjati residenti fit-territorju tal-UE li m'għandomx id-dokumenti meħtieġa biex jagħtu prova tal-kwalifiki tagħhom;</p>

Raguni

Huwa meħtieġ li dan il-kuncett jiġi ddefinit mill-ġdid, sabiex jitqies il-fatt li għadd potenzjalment kbir ta' refuġjati ma jkunux jistgħu jiddokumentaw il-kwalifiki professjonali tagħhom. Id-dispożizzjonijiet proposti tad-Direttiva jeħtieġu approċċ iktar flessibbli għal din il-kwistjoni milli fil-prezent. Il-KtR jiġbed l-attenzjoni, f'dan il-kuntest, għal dokumenti eżistenti li jstabbilixxu l-esperjenza akkumulata f'dan il-qasam, b'mod partikolari is-sett ta' strumenti għall-profil tal-hiliet għal ċittadini ta' pajjiżi terzi li bhalissa qed jiġi ppreparat, kif propost fl-Aġenda Ġdida għall-Hiliet għall-Ewropa. Gie propost ukoll li jsir użu tal-esperjenza tar-reġjuni Ewropej f'dan il-qasam.

Emenda 2

Artikolu 2(i)

Test Propost mill-Kummissjoni	Emenda tal-KtR
<p>“hilet professjonali oghla” tfisser hilet attestati minn mill-inqas tliet snin ta’ esperjenza professjonali ta’ livell komparabbli għal kwalifiki ta’ edukazzjoni oghla u li hija rilevanti fil-professjoni jew fis-settur speċifikat fil-kuntratt tax-xogħol jew fl-offerta vinkolanti ta’ impjieg;</p>	<p>“hilet professjonali oghla” tfisser hilet attestati minn mill-inqas tliet snin ta’ esperjenza professjonali ta’ livell komparabbli għal kwalifiki ta’ edukazzjoni oghla u li hija rilevanti fil-professjoni jew fis-settur speċifikat fil-kuntratt tax-xogħol jew fl-offerta vinkolanti ta’ impjieg; L-Istati Membri jitolbu proċeduri addizzjonali biex tiġi stabbilita l-esperjenza professjonali għal persuni bl-istatus ta’ refuġjati residenti fit-territorju tal-UE li m’għandomx id-dokumenti mehtieġa biex jagħtu prova tal-hilet professjonali ta’ livell oghla;</p>

Raġuni

Ara l-punt ta’ qabel.

Emenda 3

Artikolu 6(4)

Test proposit mill-Kummissjoni	Emenda tal-KtR
<p>L-Istati Membri jistgħu jirrifjutaw applikazzjoni għal Karta Blu tal-UE biex jiżgura reklutaġġ etiku fsetturi li jbatu minn nuqqas ta’ persunal kwalifikat fil-pajjiżi tal-orġini.</p>	<p>L-Istati Membri jistgħu jirrifjutaw applikazzjoni għal Karta Blu tal-UE biex jiżgura reklutaġġ etiku fsetturi li jbatu minn nuqqas ta’ persunal kwalifikat fil-pajjiżi tal-orġini. Sabiex jiġi żgurat li d-dimensjoni etika hija kkunsidrata fil-proċess ta’ reklutaġġ, L-Istati Membri għandhom jirreferu għall-istandards żviluppati minn organizzazzjonijiet internazzjonali, bħal dawk tal-Organizzazzjoni Internazzjonali għall-Migrazzjoni jew is-sistema ta’ monitoraġġ IRIS.</p>

Raġuni

Kwistjonijiet etiċi huma partikolarment importanti fil-kuntest ta’ reklutaġġ ta’ haddiema b’hilet professjonali għolja. Dan minhabba li d-domanda minn min ihaddem fl-Ewropa hija ta’ spiss għal xogħlijiet fejn il-haddiema huma mehtieġa wkoll f’pajjiżi terzi minhabba skarsezzi kbar ta’ hilet. Eżodu enormi u mhux ikkontrollat jista’ jwassal għal deterjorament fit-tul fis-sitwazzjoni soċjo-ekonomika fil-pajjiżi ta’ oriġini u b’hekk effettivament jizdied il-potenzjal ta’ migrazzjoni. Qed jiġi proposit li d-dispożizzjonijiet dwar ir-reklutaġġ etiku jiġu supplimentati bi prinċipji prattiċi mfassla, fost oħrajn, minn organizzazzjonijiet internazzjonali. F’dan ir-rigward, għandha tingħbed l-attenzjoni dwar l-inizjattiva ta’ Alleanza pubblika-privata għal reklutaġġ ġust u etiku (PPA) tal-Organizzazzjoni Internazzjonali għall-Migrazzjoni (IOM) u dwar is-sistema ta’ monitoraġġ IRIS.

Emenda 4

Artikolu 12(1)

Test propost mill-Kummissjoni	Emenda tal-KtR
<p>Impjegaturi rikonoxxuti: L-Istati Membri jistgħu jiddeċiedu li jipprevedu proċeduri ta' rikonoxximent għall-impjegaturi skont il-liġi nazzjonali jew il-prattika amministrattiva tagħhom għall-finijiet tal-applikazzjoni ta' proċeduri ssimplifikati għall-kisba ta' Karta Blu tal-UE.</p> <p>Meta Stat Membru jiddeċiedi li jipprevedi proċeduri ta' rikonoxximent, huwa għandu jipprovdi informazzjoni ċara u trasparenti lill-impjegaturi kkonċernati dwar, fost l-oħrajn, il-kundizzjonijiet u l-kriterji għall-approvazzjoni, il-perjodu ta' validità tar-rikonoxximent u l-konsegwenzi tan-nuqqas ta' konformità mal-kundizzjonijiet, inklużi l-irtirar u n-nuqqas ta' tiġdid possibbli, kif ukoll kwalunkwe sanzjoni applikabbli.</p>	<p>Impjegaturi rikonoxxuti: L-Istati Membri jistgħu jiddeċiedu li jipprevedu proċeduri ta' rikonoxximent għall-impjegaturi skont il-liġi nazzjonali jew il-prattika amministrattiva tagħhom għall-finijiet tal-applikazzjoni ta' proċeduri ssimplifikati għall-kisba ta' Karta Blu tal-UE. <i>Dawn il-kriterji għandhom jiehdu kont tal-aspetti etiċi tal-proċess ta' reklutaġġ (speċjalment l-esperjenza preċedenti ta' kumpanija li timpjega ċittadini ta' pajjiżi terzi b'hiliet għoljin), u se titfassal lista ta' kumpaniji bil-partecipazzjoni ta' istituzzjonijiet reġjonali u lokali.</i></p> <p>Meta Stat Membru jiddeċiedi li jipprevedi proċeduri ta' rikonoxximent, huwa għandu jipprovdi informazzjoni ċara u trasparenti lill-impjegaturi kkonċernati dwar, fost l-oħrajn, il-kundizzjonijiet u l-kriterji għall-approvazzjoni, il-perjodu ta' validità tar-rikonoxximent u l-konsegwenzi tan-nuqqas ta' konformità mal-kundizzjonijiet, inklużi l-irtirar u n-nuqqas ta' tiġdid possibbli, kif ukoll kwalunkwe sanzjoni applikabbli.</p>

Raġuni

Huwa propost li jinżiedu kundizzjonijiet speċifiċi sabiex jinkiseb l-istatus ta' "impjegatur rikonoxxut", filwaqt li titqies id-dimensjoni reġjonali/lokali kif ukoll l-aspetti etiċi ta' reklutaġġ. Il-Kumitat tar-Regġuni jissuġġerixxi li titfassal lista ta' kumpaniji ta' dan it-tip li jibbenefikaw minn proċeduri ssimplifikati, bl-involvement tal-korpi lokali u reġjonali, u li jiġu kkunsidrati l-aspetti etiċi tar-reklutaġġ.

II. RAKKOMANDEZZJONIJET TA' POLITIKA

IL-KUMITAT EWROPEW TAR-REGĠUNI,

Rakkomandazzjonijiet ġenerali

1. ifahhar l-isforzi tal-istituzzjonijiet tal-UE biex tiġi żgurata provvista adegwata ta' haddiema b'hiliet għolja permezz tat-tishih tal-istandards tal-UE u bil-holqien ta' proċedura li tippovdi aċċess għas-suq tax-xogħol tal-UE għal dawn il-migranti. F'dan il-kuntest, is-soluzzjonijiet proposti huma pass fid-direzzjoni t-tajba u, għallinqas sa ċertu punt, rispons għall-kritika tad-Direttiva fis-sehh;
2. iqis li l-holqien u l-promozzjoni ta' mezzi effettivi għal dhul legali/dokumentat ta' ċittadini ta' pajjiżi terzi għandha tibqa' waħda mill-prijoritajiet tal-politika tal-migrazzjoni fil-livell tal-UE, tal-Istati Membri u dak reġjonali. F'dan ir-rigward, qafas legali aħjar għal migranti bi kwalifiki għolja huwa parti importanti mill-iżvilupp mehtieg ta' politika komprensiva tal-UE dwar il-migrazzjoni bbażata fuq il-prinċipji tar-rispett għad-drittijiet tal-bniedem, l-obbligi internazzjonali u s-solidarjetà;
3. huwa tal-fehma li l-ghan fit-tul tal-Unjoni Ewropea li tibqa' attur globali kompetittiv jehtieg il-holqien u l-modifika ta' strategija komprensiva sabiex jiġi attirati l-kapital uman, kif ukoll l-investimenti finanzjarji minn pajjiżi terzi. L-aħhar element huwa importanti għal kull sistema ekonomika li tixtieq tkabbar l-innovazzjoni, il-livell ta' teknoloġija u l-kompetittività tagħha. Madankollu, huwa partikolarment importanti fil-kuntest demografiku li qed jesperjenzaw xi Stati Membri u l-problemi li qed jiffaċċjaw is-swieq tax-xogħol tal-UE;
4. jinnota li l-UE diġà qed ikollha tiffaċċja skarsezzi strutturali ta' haddiema f'ċerti setturi, u li x-xejriet demografiki sfavorevoli se jaggravaw dawn in-nuqqasijiet. Fl-istess hin, l-Unjoni Ewropea attwalment qiegħda lura fit-tellieqa għat-talenti ma' atturi globali bħall-Istati Uniti, il-Kanada u l-Awstralja;

5. jirrimarka li l-miżuri ghar-reklutaġġ ta' haddiema minn pajjiżi terzi ma jistgħux u ma għandhomx jissostitwixxu investimenti fuq skala kbira u fit-tul fl-edukazzjoni u t-taħriġ vokazzjonali għal residenti tal-UE. Meta jitqies il-fatt li hafna pajjiżi, speċjalment il-pajjiżi tal-Ewropa tal-Lvant, jiffaċċjaw il-fenomeni tal-eżodu ta' mhuħ (emigrazzjoni tal-hiliet), li tpoġġi lil pajjiż/regjun friskju ta' depopolazzjoni u l-emigrazzjoni ta' intellettuali, dan l-investment għandu jkun immirat iktar lejn impjiegi identifikati bhala ta' importanza strateġika jew impjiegi li għandhom skarsezzi u għandu jintuża biex jiġu żviluppati miżuri strateġiċi għal dawk li jixtiequ jitharrġu f'dawn l-oqsma;
6. jilqa' l-proċess ta' konsultazzjoni wiesgħa li akkumpanja l-abbozzar tal-verżjoni attwali tad-Direttiva, iżda jinsab imħasseb li f'tit li xejn sar fil-livell reġjonali, li jinvolvi l-awtoritajiet reġjonali u lokali, li għandhom l-aħjar għarfien tal-htigijiet tas-swieq tax-xogħol lokali u reġjonali;
7. josserva wkoll li l-awtoritajiet lokali u reġjonali jaqdu rwol kruċjali fl-għoti ta' servizzi pubbliċi għall-immigranti, f'termini ta' aċċess għas-suq tax-xogħol, kif ukoll id-dimensjonijiet ta' integrazzjoni (l-edukazzjoni, l-akkomodazzjoni, il-kura tas-saħha, eċċ.);
8. jenfasizza li istituzzjonijiet reġjonali għandhom rwol ewlieni fl-identifikazzjoni tal-htigijiet tas-suq tax-xogħol kif ukoll fid-definizzjoni ta' kundizzjonijiet li jeħtieġu l-implimentazzjoni ta' proċeduri ta' salvagwardja (test tas-suq tax-xogħol). Barra minn hekk, madankollu, dawn l-istituzzjonijiet jistgħu johlqu klima pożittiva għall-miżuri proposti u l-massa kritika meħtieġa biex tgholli l-profil tal-proċedura tal-Karta l-Blu;

Valutazzjoni tal-arranġamenti attwali

9. jinnota li l-miżuri introdotti fl-2009 ma ssodisfawx l-aspettattivi. Raġuni wahda għal dan kienet li s-sistemi nazzjonali thallew jeżistu flimkien ma' dawk introdotti permezz tad-Direttiva;
10. jinnota li l-esperjenza tal-passat fl-implimentazzjoni tal-proċedura tal-Karta l-Blu turi li, filwaqt li l-Kummissjoni Ewropea qed ttipprova tqiegħed il-politika ta' migrazzjoni u l-miżuri settorjali fuq bażi Ewropea, l-Istati Membri jibqgħu impenjati li jżommu u jippromovu soluzzjonijiet nazzjonali;
11. jinnota li r-regoli li ġew introdotti fl-2009 fil-biċċa l-kbira ma laħqux il-htigijiet u l-aspettattivi la tal-migranti u lanqas ta' min ihaddem u minflok komplew iżidu ma' sistema frammentata fl-UE, b'nuqqas ġenerali ta' drittijiet għal haddiema bi kwalifiki għolja u għall-familji tagħhom, bi spejjeż għolja għall-applikanti, għal min ihaddem u għall-amministrazzjonijiet nazzjonali kif ukoll b'viżibilità baxxa tas-sistema barra l-UE, li b'hekk ma tagħmilix attraenti;

Il-miżuri proposti – riskji potenzjali u n-nuqqasijiet

12. jilqa' l-proposti biex jitnaqqsu l-livelli limiti tal-introjt, jiġu introdotti strumenti li jippromovu l-mobbiltà interna, jiġi facilitat l-aċċess għal permessi ta' residenza fit-tul u j ittiehedkont tal-migranti li diġà jgħixu fl-UE;
13. jistaqsi, fid-dawl ta' kompetizzjoni dejjem tikber għat-talent, jekk fis-sistema Ewropea tal-migrazzjoni għandhiex tiġi kkunsidrata l-integrazzjoni ta' elementi ta' sistema xprunata mill-provvista jew bbażata fuq il-punti (PBS) jew sistema ibrida, ispirata minn dik ta' pajjiżi li huma iktar effettivi biex jattiraw haddiema b'hiliet għolja (l-Awstralja, il-Kanada);
14. jenfasizza li, għal individwi bi kwalifiki għolja, fatturi bhall aċċess għal opportunitajiet ta' karriera, aċċess għal tagħmir, lingwa ta' komunikazzjoni u xogħol adattat għall-kwalifiki għandhom rwol importanti fid-deċizzjonijiet tagħhom. Il-Kumitat tar-Regjuni huwa mħasseb li l-miżuri proposti għadhom jieħdu f'tit kont ta' dawn il-kwistjonijiet;
15. jilqa' r-rikonoxximent li l-Karta l-Blu tista' tingħata mhux biss lil haddiema li jaslu fl-UE, iżda wkoll lil dawk li diġà qegħdin hemm;

16. fl-istess hin, madankollu, iqis li hija mehtieġa kjarifika dwar ir-raġuni għalfejn din l-alternattiva għandha tkun disponibbli biss għal refuġjati rikonnoxxuti. Id-Direttiva proposta teskludi b'mod esplicitu minn din il-possibbiltà l-haddiema stagjonali u stazzjonati, kif ukoll persuni li l-applikazzjoni tagħhom għal status ta' refuġjat hija pendenti. Filwaqt li jifhem ir-raġunijiet politici għal din id-deċiżjoni, il-Kumitat tar-Reġjuni iqis li t-twittija tat-triq għal impjeg li jaqbel mal-kwalifiki għal kategoriji oħra ta' persuni li jgħixu fl-UE tista' twassal għal prospettivi aktar stabbli għall-migranti u l-impjegaturi u, għaldaqstant, użu aħjar tal-kapital uman;

17. jirrimarka li l-miżuri għar-reklutaġġ ta' ċittadini ta' pajjiżi terzi fi professjonijiet li jehtieġu hiliet ta' livell għoli għandhom jimmiraw mhux biss li jattiraw immigranti iżda wkoll biex jinholqu l-kundizzjonijiet favorevoli biex jibqgħu fl-UE u jintegraw b'mod effettiv;

18. jissuġġerixxi li l-kwistjoni tal-impjeg ta' haddiema b'hiliet għolja għandha tiġi trattata b'mod olistiku u komprensiv, allinjat mal-loġika tal-proċess ta' migrazzjoni: mir-reklutaġġ, permezz ta' rikonnoxximent u identifikazzjoni tal-hiliet, sa integrazzjoni effettiva u l-libertà ta' moviment eventwali fi hdan is-suq tax-xogħol tal-UE;

19. fil-kuntest tal-miżuri proposti, iqis li hemm bżonn li jiġi żvilupp metodu uniku, u aċċettat b'mod generali għall-ġbir ta' data dwar id-domanda għal haddiema b'hiliet għolja f'diversi tipi ta' xogħol u swieq tax-xogħol. L-istabbiliment ta' mekkaniżmi biex jintlew il-lakuni fis-swieq tax-xogħol tal-Istati Membri b'mod iktar effettiv mil-lum se jehtieġ żvilupp ulterjuri ta' inizjattivi bħalma huma l-portal EURES, il-EuroPass u l-azzjonijiet attwalment mahsuba taht l-Aġenda għall-Hiliet Godda, li tagħmilha possibbli li jitlaqqgħu flimkien l-impjegaturi li qed ifittxu persuni li qed ifittxu xogħol u l-haddiema prospettivi b'hiliet adegwati. Jenfasizza r-rwol ewlieni potenzjali tar-reġjuni Ewropej fil-ġbir ta' din it-tip ta' data;

20. hu mħasseb li l-miżuri proposti jistgħu ma jiehdux kont biżżejjed ta' gradwati żgħażaġh, li l-livell ta' qligħ tagħhom ma jkunx biżżejjed biex jissodisfa l-kriterji stabbiliti fid-Direttiva;

21. jenfasizza li l-kwistjoni ta' rikonnoxximent tal-kwalifiki – u l-aspetti prattici ta' dan il-proċess – se jkunu partikolarment rilevanti fil-każ ta' kategorija ta' persuni li għall-ewwel darba qed isiru benefiċjarji potenzjali tal-iskema: refuġjati rikonnoxxuti u dawk li ngħataw il-protezzjoni sussidjarja. Jista' jkun mistenni li fil-każ ta' dawn il-persuni ser ikun partikolarment diffiċli u kumpless li jinstabu provi tal-kwalifiki;

22. jenfasizza li għandha tingħata aktar attenzjoni lil kwistjonijiet etiċi relatati mar-reklutaġġ ta' haddiema b'hiliet għolja minn pajjiżi terzi u li għandhom jinstabu metodi effettivi biex jiġi evitat eżodu ta' mhuh minn pajjiżi inqas żviluppati li diġà għandhom livelli baxxi ta' kapital uman;

23. jipproponi li ssir analiżi fil-fond u affidabbli tal-hruġ ta' haddiema b'hiliet għolja minn pajjiżi terzi u l-impatt potenzjali ta' eżodu ta' mhuh. Ir-riżultati ta' dan l-istudju għandhom jintużaw biex jiġu żviluppati azzjonijiet komuni – mill-UE u mill-pajjiżi ta' oriġini tal-migranti – bl-għan li jiġu evitati l-effetti negattivi tal-migrazzjoni u, fejn ikun possibbli, li jinholqu soluzzjonijiet ta' vantaġġ għal kulhadd (win-win-win) (migrazzjoni li tkun ta' benefiċċju għall-pajjiżi ta' oriġini u ta' destinazzjoni, kif ukoll għall-migranti nnifishom);

24. jirrimarka li kwalunkwe proċess tal-migrazzjoni huwa fenomenu kumpless, b'diversi livelli, fejn kemm il-pajjiżi ta' destinazzjoni u l-pajjiżi ta' oriġini tal-migranti għandhom rwol ewlieni. Fost affarijiet oħra fil-kuntest tal-kwistjonijiet etiċi enfasizzati hawn fuq, jappella għal djalogu aħjar u kooperazzjoni aktar mill-qrib bejn l-istituzzjonijiet tal-UE u dawk tal-pajjiżi ta' oriġini tal-immigranti u l-pajjiżi ta' tranżitu, ukoll fuq livell reġjonali u lokali. Fuq il-bażi ta' strumenti tal-liġi internazzjonali pubblika, din il-kooperazzjoni għandha tagħmel użu mill-korpi u l-pjattaformi eżistenti bħall-ARLEM, u l-CORLEAP, Task Force dwar l-Ukrajna, il-kumitati konsultattivi kongjunti u l-gruppi ta' hidma; fl-appoġġ għal mekkaniżmi ta' migrazzjoni ċirkolari għandha tintuża l-esperjenza tal-Fondazzjoni Ewropea għat-Tahriġ;

25. iqis li l-proposta hija konformi mal-prinċipju tas-sussidjarjetà, billi l-għan – biex tikkompeti fil-kompetizzjoni internazzjonali għal haddiema b'hiliet għolja – ma jistax jinkiseb b'mod suffiċjenti mill-Istati Membri meta jaġixxu waħedhom, iżda, minhabba l-iskala, jista' jinkiseb aħjar fil-livell tal-UE. Il-miżuri proposti ma jmorrux lil hinn minn dak li huwa mehtieġ biex tittejjeb il-kapaċità tal-UE biex tattira u żżomm ċittadini ta' pajjiżi terzi b'livell għoli ta' hiliet, kif ukoll biex tittejjeb il-mobbiltà u ċ-ċirkolazzjoni tagħhom bejn l-impjegati fi Stati Membri differenti, u jhallu ċerta flessibbiltà għall-Istati Membri biex jadattaw l-iskema għas-sitwazzjoni nazzjonali tagħhom. Il-proposta, għaldaqstant, tikkonforma mal-prinċipju tal-proporzjonalità;

Ir-rwol tar-reġjuni

26. jenfasizza li l-konsegwenzi soċjoekonomiċi ta' migrazzjoni, bhall-impatt taghha fuq il-funzjonament tas-swieq tax-xogħol u fl-oqsma soċjali u kulturali, jinhassu l-aktar fil-livell reġjonali u lokali. Bl-istess mod, il-kompetittività aggregata tal-Ewropa tista' titqies bhala kuncett astratt; li jghodd huwa li jiġu żgurati l-kompetittività u livell għoli ta' innovazzjoni fil-bliet u r-reġjuni Ewropej, bi tkompli fuq ix-xogħol ta' kuljum li jitwettaq minn organizzazzjonijiet minghajr skop ta' qligh u mit-tielet settur;
27. jirrimarka li l-introduzzjoni ta' prospettiva reġjonali fid-diskussjoni tal-miżuri proposti tenfasizza diversi kontradizzjonijiet. Wahda minnhom hija li filwaqt li immigranti bi kwalifiki għoljin jistgħu jingibdu lejn l-aktar reġjuni żviluppati, il-preżenza tagħhom tista' tkun l-iżjed mixtieqa f'reġjuni li mhumiex f'pożizzjoni li joffrullhom kundizzjonijiet attraenti ta' xogħol u ta' residenza;
28. jilqa' b'sodisfazzjon iż-żamma tal-miżuri ta' salvagwardja li jistgħu jiġi introdotti f'każ ta' deterjorament fis-suq tax-xogħol f'pajjiż partikolari;
29. jenfasizza, f'kuntest lokali u reġjonali, l-importanza partikolari ta' mistoqsija li mhijiex indirizzata biżżejjed mill-proposta tal-Kummissjoni: kif tinzied l-effettività tal-miżuri ta' integrazzjoni u kif tintuża l-aħjar Prattiki eżistenti f'dan il-qasam;
30. jipproponi li r-rwol tal-imsieħba lokali u reġjonali jitqies f'kuntesti varji, bhal f'relazzjoni ma: l-istabbilment ta' sistemi mgħaġġlin sperimentali fi shubija mar-reġjuni, il-pajjiżi u s-settur privat; il-kondivizzjoni effettiva tal-aħjar Prattiki, speċjalment b'rabta mar-rikonossiment ta' kwalifiki u t-tnaqqis ta' diskrepanzi strutturali u zieda fl-effettività tal-integrazzjoni; u l-implimentazzjoni ta' soluzzjonijiet li jiżguraw l-aħjar tlaqqiġ bejn il-kwalifiki formali u l-htigijiet tas-swieq lokali u reġjonali;
31. jenfasizza l-bżonn li tiġi stabbilita relazzjoni aktar diretta ma' kumpaniji, mil-lat ta' komunikazzjoni, fejn jiġu involuti l-kumpaniji stess fl-iżvilupp ta' inizjattivi, bl-ghan li jipprovdur l-impjiegi;

Brussell, it-8 ta' Dicembru 2016.

Il-President
tal-Kumitat Ewropew tar-Reġjuni

Markku MARKKULA
